

TNPSC துளிகள்

- ❖ கோவிட்-19 பெருந்தொற்றினாலும் அதன் இரண்டாவது அலையினாலும் இந்தியாவில் ஏற்பட்ட இறப்புகளின் எண்ணிக்கை 3 லட்சத்தைத் தாண்டியுள்ளது.
 - இத்துடன் அமெரிக்கா மற்றும் பிரேசில் ஆகிய நாடுகளின் வரிசையில் இந்த எண்ணிக்கையைக் கடந்த மூன்றாவது நாடாக இந்தியா மாறியுள்ளது.
- ❖ வின்டோஸ் 10 மென்பொருளின் சில பதிப்புகளில் இன்டர்நெட் எக்ஸ்ப்ளோரர் 11 எனும் கணினி உலாவிகள் (Browser) 2022 ஆம் ஆண்டு ஜூன் 15 ஆம் தேதி முதல் செயல்படாது என மைக்ரோசாஃப்ட் நிறுவனம் சமீபத்தில் அறிவித்துள்ளது.
 - இருப்பினும் இன்டர்நெட் எக்ஸ்ப்ளோரரைச் சார்ந்த இணையதளங்கள் மற்றும் செயலிகள் 2029 ஆம் ஆண்டு வரை "New Microsoft Edge" எனும் செயல்முறையில் இயங்கும் என அறிவிக்கப்பட்டுள்ளது.
- ❖ ஐக்கிய நாடுகள் அமைப்பானது 2021 ஆம் ஆண்டு மே 25 முதல் மே 31 வரை சுயராஜ்ஜியமற்ற பிராந்திய மக்களுடனான சர்வதேச ஒற்றுமை வாரத்தினை (International Week of Solidarity with the Peoples of Non-Self-Governing Territories) அனுசரிக்கிறது.
 - ஐக்கிய நாடுகள் அமைப்பின் சாசனத்தின் படி, சுயராஜ்ஜியமற்ற பிராந்தியங்கள் என்பது மக்கள் முழு அளவிலான சுயராஜ்ஜியத்தை அடையாத பிராந்தியங்கள் ஆகும்.
- ❖ நாய்களிடமிருந்து தோன்றியிருக்கலாம் என நம்பப்படும் CCoV-HuPn-2018 எனும் புதிய வகை கொரோனா வைரசானது 2017-2018 ஆம் ஆண்டில் நிமோனியா நோய் சிகிச்சைக்காக வேண்டி மருத்துவமனையில் அனுமதிக்கப்பட்டு இருந்த சில நோயாளிகளிடம் கண்டுபிடிக்கப் பட்டது.
 - இது ஒரு நோய்க் கிருமி என உறுதி செய்யப்பட்டால் மனிதனில் நோயை உண்டாக்கக் கூடிய தனித்துவம் வாய்ந்த எட்டாவது கொரோனா வைரஸ் வகையாக இது இருக்கும்.
- ❖ ஹரியானாவின் முதலமைச்சரான மனோகர் லால் கட்டார் அவர்கள் 'சஞ்சீவனி பரியோஜனா' எனும் திட்டத்தைத் தொடங்கி வைத்தார்.
 - கிராமப்புறப் பகுதிகளில் லேசானது முதல் மிதமான அறிகுறிகளை உடைய மக்கள் தங்கள் வீட்டை விட்டு வெளியேறி மருத்துவமனைக்குச் செல்லாமலேயே விரைவான மருத்துவ சேவைகளைப் பெறுவதற்கு இந்த முன்னெடுப்பானது வழிவகை செய்யும்.
- ❖ 2021 ஆம் ஆண்டிற்கான பில்போர்டு இசை விருதுகள் மே 23 ஆம் தேதியன்று நிறைவடைந்தது.
 - இந்த ஆண்டு BTS இசைக் குழுவானது முன்னணி இரட்டை/குழு, விற்பனையில் முன்னணியிலுள்ள பாடல் கலைஞர், முன்னணி சமூக கலைஞர் மற்றும் விற்பனையில் முன்னணியிலுள்ள பாடல் போன்றவற்றிற்குப் பரிந்துரைக்கப் பட்டு அந்த நான்கு விருதுகளையும் வென்றது.

தமிழ்நாடு செய்திகள்

பிளாட்டிசெப்ஸ் ஜோசெப்பி

- ❖ சர்வதேச ஆராய்ச்சிக் குழு ஒன்று தமிழ்நாட்டின் தூத்துக்குடி மாவட்டத்தில் ரேவர் வகை பாம்பின் (raver snake) புதிய இனம் ஒன்றைக் கண்டறிந்துள்ளது.
- ❖ இந்தப் புதிய இனத்திற்கு மறைந்த ஊர்வன இன அறிவியல் வல்லுநரான நவீன் ஜோசப் அவர்களின் நினைவாக பிளாட்டிசெப்ஸ் ஜோசெப்பி எனப் பெயரிடப் பட்டு உள்ளது.
- ❖ இந்தப் புதிய இனத்தின் கண்டுபிடிப்பு பற்றி முதுகின் விலங்கியல் (Vertebrate Zoology) எனும் இதழில் வெளியிடப்பட்டது.
- ❖ சர்வதேச இயற்கைப் பாதுகாப்பு அமைப்பின் விதிமுறைகளின் படி இந்தப் புதிய உயிரினமானது எளிதில் பாதிக்கப்படக் கூடிய உயிரினங்கள் பிரிவில் (vulnerable) உள்ள ஒரு இனமாக கருதப்பட வேண்டும் என அந்த குழு தெரிவித்துள்ளது.
- ❖ பிளாட்டிசெப்ஸ் ஜோசெப்பி இனப் பாம்புகள் அவற்றின் உடலில் ஒரு தனித்துவம் வாய்ந்த வெள்ளைப் பட்டைகளையும் அவற்றின் தலையில் ஒழுங்கற்ற முறையில் அமைந்த வெள்ளைப் புள்ளிகளையும் கொண்டுள்ளன.
- ❖ இது தமிழ்நாட்டினைப் பூர்வீகமாகக் கொண்ட, விஷமற்ற, நிலத்தில் வாழும் ஒரு வகை பாம்பாகும்.



சர்வதேசச் செய்திகள்


மாலியின் இராணுவ நடவடிக்கை

- ❖ மாலி நாட்டின் அதிபர், பிரதமர் மற்றும் தற்காலிக அரசின் பாதுகாப்பு அமைச்சர் ஆகியோரை மாலியின் இராணுவ அதிகாரிகள் கைது செய்தனர்.
- ❖ மாலியின் அதிபர் பா நடாவ், பிரதமர் மோக்டர் ஒவானே மற்றும் தற்காலிக அரசின் பாதுகாப்பு அமைச்சரான செளலிமேனே பெட்சௌர் ஆகியோர் அந்நாட்டின் தலைநகரான பமாகோவிற்கு வெளியே கதி என்னுமிடத்தில் கைது செய்யப்பட்டனர்.
- ❖ அரசாங்கத்தின் ஒரு மறுசீரமைப்பு நடவடிக்கையின் போது இரண்டு இராணுவ அதிகாரிகள் தங்கள் பதவியை இழந்ததையடுத்து அவர்கள் கைது செய்யப்பட்டனர்.

பொருளாதாரச் செய்திகள்

இந்தியாவில் 2021 ஆம் ஆண்டு அந்நிய நேரடி முதலீடு

- ❖ இந்திய நாடானது 2020-21 ஆம் நிதியாண்டில் இதுவரை இல்லாத அளவில் 81.72 பில்லியன் டாலர் அளவிலான மொத்த அந்நிய நேரடி முதலீட்டினைப் பெற்றுள்ளது.
- ❖ இது கடந்த நிதி ஆண்டுடன் (2019-20) ஒப்பிடுகையில் (74.39 பில்லியன் டாலர்) 10% அதிகமாகும்.
- ❖ 2020-21 ஆம் நிதியாண்டில் மொத்த அந்நிய நேரடி முதலீட்டு விகிதத்தில் 37% பங்குடன் குஜராத் மாநிலம் முதலிடம் வகிக்கிறது.
- ❖ இதனையடுத்து மகாராஷ்டிரா (27%) மற்றும் கர்நாடகா (13%) ஆகியவை உள்ளன.
- ❖ குஜராத் மாநிலத்தின் பெரும்பாலான முதலீட்டுப் பங்குகள் பின்வரும் துறைகளிலேயே பதிவாகியுள்ளன.
 - கணினி மென்பொருள் & வன்பொருள் (94%)
 - கட்டுமான (உள்கட்டமைப்பு) பணிகள் (2%)



சுற்றுச்சூழல் செய்திகள்

பாதுகாக்கப்பட்ட கோள் அறிக்கை 2020

- ❖ 2010 ஆம் ஆண்டில் ஐக்கிய நாடுகள் அமைப்பின் உயிரிப் பல்லுயிர்ப் பெருக்க மாநாட்டில் உலக நாடுகள் ஏற்றுக் கொண்ட இலட்சிய இலக்குகளை அடைவதில் உலக நாடுகள் அடைந்த முன்னேற்றத்தினைப் பற்றி பாதுகாக்கப்பட்ட கோள் அறிக்கை 2020 எனத் தலையிடப்பட்ட ஒரு அறிக்கையில் குறிப்பிடப்பட்டுள்ளது.
- ❖ இந்த அறிக்கையானது உலகளாவிய ஒரு இலாப நோக்கமற்ற அமைப்பான தேசிய புவியியல் சமூக அமைப்பின் உதவியுடன் ஐக்கிய நாடுகள் அமைப்பின் சுற்றுச்சூழல் திட்ட அமைப்பின் உலக வளங்காப்பு கண்காணிப்பு மையம் மற்றும் சர்வதேச இயற்கைப் பாதுகாப்பு மன்றம் ஆகியவற்றால் வெளியிடப்படுகிறது.

- ❖ இது உலகம் முழுவதுமுள்ள பாதுகாக்கப்பட்ட மற்றும் வளங்காப்புப் பகுதிகளின் நிலையை மதிப்பிடும் வகையில் ஈராண்டிற்கு ஒருமுறை வெளியாகும் அறிக்கை ஆகும்.

மாநிலச் செய்திகள்

கோவிட்-19 சம்பந்தப்பட்ட மருத்துவப் பொருட்கள் மீதான GST வரிகளைத் திரும்பச் செலுத்துதல்

- ❖ ஹரியானா மற்றும் குஜராத் ஆகிய மாநிலங்கள் அம்மாநிலம் சம்பந்தப்பட்ட மருத்துவப் பொருட்களுக்குச் செலுத்தப்பட்ட சரக்கு மற்றும் சேவை வரிகளைத் திரும்பச் செலுத்துவதாக அறிவித்த முதல் மாநிலங்களாக திகழ்கின்றன.
- ❖ ஆக்சிஜன் செறியூட்டிகள், செயற்கை சுவாசக் கருவிகள் மற்றும் மருந்துகள் உள்ளிட்ட மருத்துவ வழங்கீட்டுப் பொருட்கள் அந்த மாநில அரசுகளுக்கு இலவசமாக வழங்கப் படும்.
- ❖ ஹரியானா மாநிலத்தில் ஜூன் 30 வரையிலும் குஜராத் மாநிலத்தில் ஜூலை 31 வரையிலும் இந்தத் தள்ளுபடியானது செல்லுபடியாகும்.

வத்சல்ய யோஜனா

- ❖ உத்தரகாண்ட் மாநில முதல்வரான தீரத் சிங் ராவத் அவர்கள் முதலமைச்சர் வத்சல்ய யோஜனா எனும் திட்டத்தை அறிவித்தார்.
- ❖ இது கோவிட் - 19 தொற்றினால் பெற்றோரை இழந்த ஆதரவற்ற குழந்தைகளுக்கான திட்டமாகும்.
- ❖ இந்தத் திட்டத்தின் கீழ், அக்குழந்தைகளின் 21வது வயது வரை அவர்களின் பராமரிப்பு, கல்வி மற்றும் வேலை வாய்ப்பிற்கான பயிற்சி போன்றவற்றிற்கான செலவுகளை அரசே ஏற்கும்.
- ❖ இது போன்ற ஆதரவற்ற குழந்தைகளுக்கு மாதத்திற்கு 3000 ரூபாய் தொகையானது பராமரிப்பிற்கான கொடுப்பனவாக வழங்கப்படும் எனவும் அம்மாநில முதல்வர் அறிவித்தார்.

விளையாட்டுச் செய்திகள்

டார்கெட் ஒலிம்பிக் அரங்க திட்டம்

- ❖ டார்க்கெட் ஒலிம்பிக் அரங்க திட்டத்தின் (Target Olympic Podium Scheme – TOPS) ஒரு முதன்மைக் குழுவில் ஐந்து விளையாட்டு வீரர்கள் சேர்க்கப்பட்டுள்ளதாக இந்திய அரசின் இளைஞர் விவகாரங்கள் மற்றும் விளையாட்டு அமைச்சகம் தெரிவித்து உள்ளது.
- ❖ அவர்கள்,
 - டென்னிஸ் வீரரான அங்கிதா ரைனா,
 - மல்யுத்த வீரர்களான சுமீத் மாலிக் மற்றும் சீமா பிஸ்லா மற்றும்
 - படகுப் போட்டி வீரர்களான அர்விந்த் சிங் மற்றும் அர்ஜுன் லால் ஜாத்
- ❖ இந்தத் திட்டமானது 2014 ஆம் ஆண்டில் இந்திய அரசின் இளைஞர் விவகாரங்கள்


மற்றும் விளையாட்டுத் துறை அமைச்சகத்தின் கீழ் தொடங்கப்பட்டது.

- ❖ இந்தத் திட்டமானது 2016 ஆம் ஆண்டு ரியோ ஒலிம்பிக்ஸ், 2020 ஆம் ஆண்டு டோக்கியோ ஒலிம்பிக்ஸ் மற்றும் இதர சர்வதேச விளையாட்டுப் போட்டிகளில் பதக்கங்களை வெல்வதற்கு இந்தியாவின் முன்னணி விளையாட்டு வீரர்களுக்கு நிதி உதவியினை வழங்குகிறது.



முக்கிய தினங்கள்

உலக தைராய்டு தினம் - மே 25



- ❖ தைராய்டு சுரப்பியின் முக்கியத்துவம் பற்றியும் தைராய்டு சம்பந்தப்பட்ட நோய்களைத் தடுத்தல் மற்றும் அதன் சிகிச்சைப் பற்றியும் விழிப்புணர்வை ஏற்படுத்துவதற்காக உலக தைராய்டு தினமானது கடைபிடிக்கப் படுகிறது.
- ❖ இந்தத் தினமானது 2008 ஆம் ஆண்டில் நிறுவப் பட்டது.
- ❖ தொண்டைப் பகுதியில் ஒரு வண்ணத்துப் பூச்சியின் வடிவில் அமைந்த தைராய்டு சுரப்பியானது T3 (தைராக்சின்) மற்றும் T4 (டிரைஅயாடோதைரோனின்) போன்றவற்றை உற்பத்தி செய்கிறது.
- ❖ இது தைராய்டு தூண்டுதல் ஹார்மோன்களால் (TSH) பராமரிக்கப் படுகிறது.



வெசாக் தினம் – மே 26

- ❖ உலகம் முழுவதும் மே 26 ஆம் தேதியன்று வெசாக் தினமானது அனுசரிக்கப்பட்டது.
- ❖ முழுநிலவு தினமான வெசாக் தினமானது உலகம் முழுவதும் உள்ள புத்தர்களால் புனித தினமாக அனுசரிக்கப் படுகிறது.
- ❖ இந்த தினத்தில் தான் கௌதம புத்தர் அவர்கள் ஞானம் பெற்றார்.
- ❖ இந்த தினமானது 2000 ஆம் ஆண்டு முதல் ஒவ்வோர் ஆண்டும் ஐக்கிய நாடுகளால் அனுசரிக்கப்பட்டு வருகின்றது.

இதரச் செய்திகள்

மஞ்சள் பூஞ்சை நோய்

- ❖ கருப்பு மற்றும் வெள்ளைப் பூஞ்சை நோய்களை அடுத்து சமீபத்தில் கண்டறியப்பட்ட மஞ்சள் பூஞ்சைத் தொற்றானது பரபரப்பை ஏற்படுத்தியுள்ளது.
- ❖ மஞ்சள் பூஞ்சையானது ஆரம்பத்தில் சுற்றுப்புறத்தில் காணப்படும் பூஞ்சையினால் உருவாக்கப் படுகிறது.
- ❖ இது சோம்பல், தடிப்புகள், தோலின் மீது எரியும் உணர்வு போன்ற அறிகுறிகளுடன் காணப்படும்.
- ❖ இது உடலின் உள்ளுறுப்புகளுள் நுழைந்து அவற்றின் மொத்தச் செயல்பாட்டினையும் பாதிக்கும்.

